



خايناستي حکومت

په رياستي ولسواکيو کې د نابرياليو حکومتونو بدیل

افغانستان کې سولې او ولسواکۍ ته لنډه لار
ولس، حکومت او طالبانو ته وړاندیز، ۲۸ چنگاښ ۹۹

ملي يووالي حکومت پای، د غبرگولي ۱ نېټې له کړکېچ
څخه د وتلو لنډې او اوږدې لارپېچارې
ولس، حکومت او ولسشمري، نوماندانو ته وړاندیز، ۱۳۹۸

نور رحمان لېوال

۱۳۹۸ ولسشمري، خپلواک نوماند

 nrliwal

دويم وړاندیز

لومړی وړاندیز

لړليک

- 2..... لومړی څپرکی
- 3..... د ځایناستي حکومت جوړښت
- 3..... لومړی لوری ولس:
- 4..... دویم لوری حکومت:
- 4..... دریم لوری طالبان:
- 4..... د ځایناستي ولسمشر ټاکل
- 5..... ځایناستي حکومت
- 7..... دویم څپرکی
- 8..... لنډيز
- 9..... د اوسني حالت او حکومت حقوقي ارزونه
- 10..... د اوسني حالت او حکومت، سياسي ارزونه او د قانون جوړونې نشتون
- 12..... د غبرگولي ۱ نېټه ۱۳۹۸ کال له بحران څخه د وتلو تگلاري او چاري
- 12..... لومړی او ټولمنلې تگلاره: ځایناستي يا سرپرست حکومت د اوسنيو ولسمشرۍ نوماندانو+مخالفيو څخه د خپلمنځي ټاکنو له لارې
- 12..... لومړی: لنډمهالی، عبوري، Provisional يا Interim حکومت
- 12..... دویم: ځایناستي يا Caretaker Government
- 13..... د ځایناستي حکومت د گمارنې تگلاره
- 14..... د دې تگلارې گټې
- 14..... د دې تگلارې زیانونه
- 14..... دویمه تگلاره: اوسنی ولسمشر د ځایناستي ولسمشر په توگه
- 15..... د دې تگلارې گټې
- 15..... د دې تگلارې زیانونه
- 15..... درېمه تگلاره: د مشرانو جرگې مشر د ځایناستي ولسمشر په توگه
- 15..... د دې تگلارې گټې
- 15..... د دې تگلارې زیانونه
- 16..... څلورمه تگلاره: ولسمشرۍ نوماندانو سربېره د گوندونو، مدني ټولنو او نامتو کسانو څخه ځایناستي حکومت
- 16..... د دې تگلارې گټې
- 16..... د دې تگلارې زیانونه
- 16..... افغانستان کې ولې ځایناستي حکومت؟
- 18..... دغه حالت کې پاته کېدو ننگونې
- 18..... پایله



نوررحمان لېوال

وړاندیز نېټه: ۱۳۹۹/۴/۲۸ (۲۰۲۰/۷/۱۸)

په افغانستان کې د ولس، حکومت او سیاستوالو ترمنځ تړتولو ستره ستونزه بې باوري یا بې اعتمادی ده. دغه ستونزه دوی پر باسي چې پر ځان، کورنۍ، انډیوالانو، قوم تمرکز وکړي او نورو ته د شک په سترګه وګوري. د بې باوري دغه ستونزه ټول افغانان خو په ځانګړې ډول سیاستوال د پردیو دسیسو ښکار کوي، په پردیپالنې بې مجبوروي، د خپلو خلکو له همکارۍ او خواخوږۍ څخه یې محروموي او په پایله کې سیاستوال او ولس دواړه له ډېرو ستونزو سره مخ کوي.

دا وخت ملت، حکومت او سیاستوال، هغوی چې په حکومت کې او که له حکومت څخه بهر بديالني يا مخالفت کې دي، له ډېرو ستونزو سره لاس او گړپوان دي. د دوی ترمنځ بې باوري خپل اوج ته رسيدلې. يو بل ته په سنگر کې ناست دي سرورکوي خو د خپل ورور لپاره سنگر نه ورکوي چې بې عدالتي يې رامنځته کړي.

د افغانانو لپاره تر ټولو ستره لاسته راوړنه به دا وي چې ترمنځ يې د باور فضا رامنځته شي. دغه د باور فضا يو سياسي جوړښت رامنځته کولای شي چې ټولو لوريو ته د منلو وړ وي. له درغليو او ناخوالو پاک وي، سياسي او قانوني بڼه ولري، اسانه او په گړندی او ارزانه توگه رامنځته شي، ځکه افغانان نور د سولې، پرمختگ او بڼې حکومتولی. په نوم له اوږدو بهيرونو څخه ډېر سترې او زيانمن شوي دي.

د يو ټولمنلي ځايناستي حکومت لپاره لاندې وړانديز کوم او هېوادوال رابولم چې د افغاني ارزښتونو په رڼا کې يې لاپياوړی کړي.

د ځايناستي حکومت جوړښت

داسې يو جوړښت چې به بېرته منځته راشي په نړيوال سياست او قوانينو کې دود وي، تلپاتې سولې او ولسواکۍ ته افغانان په لنډه لار بوځي. يوازې ځايناستی حکومت کېدای شي، چې د افغانستان درې مهمو لوريو ولس، حکومت او طالبانو ته د منلو وړ وي، رامنځته کول دي. ترڅو ټول له جگړې ووځي او هېڅ لوری ځان بايلونکی احساس نه کړي.

لومړی لوری ولس: ولس ته دې حق ورکړل شي چې د ځايناستي حکومت لپاره ۳۰۰ خپلواک کسان د ولس په استازيتوب د

ځايناستي ولسمشر لپاره ځانونه ونوموي. د ولس په استازيتوب دغه کسان بايد د ولسمشرۍ وړ او د تېرو ۴۰ کلونو د

ناخوالو برخه نه وي. د هېواد اوسنيو حالاتو ته په کتو د مېشتو قومونو په خوښه، هرې قبيلې څخه يو يا څو کسان به اړوند

قبيلې لومړی او بيا د قوم په کچه غوره کوي. پای کې د قوم په ملاتړ به يې د ځايناستي ولسمشر لپاره نوماندوي. دويمه لار د

نوماندولو د سياسي گوندونو، مدني ټولنو او نورو جوړښتونو له لارې کېدای شي، خو د قوم پر بنسټ نوماندیدل ترټولو ولس منلې لاره کېدای شي. په یاد ساتی چې افغانستان کې قومي سیستم تر حکومت او سياسي گوندونو پیاوړی دی.

دویم لوری حکومت: د ډاکټر غني او ډاکټر عبدالله سياسي تړون لاندې حکومت له هغو ډلو جوړ دی چې تېر ۱۹ کاله حکومت کې شریک او په هېواد کې د جگړې برخه دي. دوی د حکومتولۍ، ولسواکۍ او عدالت چيغې وهي خو یو یې هم رامنځته نشو کړای. دوی د دویم لوري په ډول د ځایناستي حکومت او ځایناستي ولسمشر لپاره خپل ۱۵۰ نوماندان ونوموي.

دریم لوری طالبان: چې د امارت غوښتنه لري او له تېرو ۳۰ کلونو څخه په جگړه کې ښکېل دي، د ځایناستي حکومت او ځایناستي ولسمشر لپاره دې له خپلو انډیوالانو ۱۵۰ نوماندان ونوموي، که د دوی انډیوال ځایناستي ولسمشري وگټله امارت دې اعلان کړي.

له ولس څخه باید ځکه د دواړو لوریو په برابر کسان ونومول شي چې حکومت او طالبان دواړه د خپلو ډلو د گټو لپاره په جگړه او نورو ناخوالو تورن دي، دا به بهیر د ولس د باور وړ کړي.

د ځایناستي ولسمشر ټاکل

د دغو ۶۰۰ کسانو ترمنځ دې رنې او په ژوندۍ بڼه مخامخ ټاکنې وشي لکه څنگه چې د ټاکنو کمېسیونونو د چارواکو په اړه وشوې. هر ځایناستی ولسمشر نوماند به دوه رایې ولري یوه به د ځان لپاره او بله به هر ورو د خپلې خوښې بل نوماند ته کاروي. په پایله کې چې هر چا ډېرې رایې وگټلې هغه د ځایناستي ولسمشر په ډول خپله کابینه چې وزیران، والیان او نورې مهمې سياسي دندې دي، د برابرې سلنې پر بنسټ له دغو درې ډلو نوماندانو څخه وټاکي.

دغه ټاکنې دې د نړیوالو په امنیتي او دفاعي ژمنتیا په خوندي ځای کې ترسره شي خو د ټاکنو چارې به په خپلواک ډول د نوماندانو لخوا اداره او ترسره کېږي.

ځايناستی حکومت به اجرائیه ځواک په بشپړ ډول بدلوي او په خپل واک کې به يې راولي، د مقننه ځواک ولسي جرگه کې به د اوسنيو استازو په تناسب درېيمه برخه د طالبانو په خوښه ورډېرېږي. د مشرانو جرگې وخت څو ځله پای ته رسېدلای خو غړي يې په ځايناستي ډول چارې پرمخ بيايي، د حکومت په ونډه کې د ځايناستي ولسمشر لپاره دوی غوره نوماندان دي او دغه جرگه بايد لغوه شي. د ځايناستي ولسمشر له ټاکلو وروسته له پاتې درې ډلو نوماندانو څخه به په برابر شمېر د خپلمنځي ټاکنو له لارې د مشرانو جرگه بشپړه کرل شي. يو کال وروسته به ددغې جرگې لپاره ولايتي جرگگيو ټاکنې وشي. دفاع او امنيتي چارو کې به درېيمه برخه د لوړو چارواکو طالبانو لپاره جوړېږي. د طالبانو جنگيالي به له وړتيا سره سم د ملي اردو او پوليسو په لیکو کې گومارل کېږي. قضايه ځواک کې به هم درېيمه برخه د طالبانو گومارل کېږي.


ځايناستی حکومت به په يو کال کې د ټاکنو او نورو قوانينو کې سمون راولي. دويم کال کې به د مقننه ځواک نيمگړې برخې مشرانو جرگې لپاره د ولايتي او ولسواليو جرگگيو ټاکنې ترسره کوي. په درېيم کال به د ولسمشرۍ ټاکنې ترسره کوي. د ټاکنو په پايله کې به ځايناستی حکومت واک د ۷ کالو لپاره راتلونکي حکومت ته سپاري چې يوازې يوه اووه کلنه دوره د حکومت کولو حق به لري، دوه دورې حکومتونه په افغانستان کې بريالي او گټور نه وو، هغه حکومت به په شپږم کال ټاکنې ترسره کوي او نوي حکومت ته به واک سپاري.

زما په اند دا د افغانستان له اوسني کړکېچ څخه د تلو تر ټوله اسانه، گړندی او معقوله لاره او په دې ډول به ټول گټونکي شي. هم به په افغانستان کې د ځايناستي حکومت خپلولو سره، نابرياليو حکومتونو لکه د ۱۳۹۸ ملي يووالي حکومت پای کې د خپل واک غځولو لپاره د ولسمشرۍ ټاکنې نه ترسره کول او نورو ستونزو پروخت بېرې حکومت رامنځته کول قانوني شي. په ياد وساتئ چې د افغانستان اوسني قوانين حکومت واک ته رسولای شي خو د ناورتيا په وخت کې يې له واکه څخه د کوزولو هېڅ قانوني لار نه لري.

اوس که ډاکټر غني او ډاکټر عبدالله داسې انگېري چې طالبان به د اسلامي حزب په پلونو ولاړ شي دا ناشونې ځکه ده چې د اسلامي حزب ډېری برخه غړي د بڼ د تړون له مخې رامنځته شوي حکومت کې شريک وو. اوس که يو څو طالبان د اسلامي حزب په لار ولاړ شي ډېری نه ځي او د اوږدې مودې لپاره به جگړه روانه وي. طالبان هم که داسې انگېري چې د ډاکټر نجيب د حکومت په څېر به حکومت چپه کړي کېدای شي ډېر وخت او سرښندنو وروسته هم ناشونې وي. ځکه موږ په طالبانو او حکومت غږ کوو چې راځئ ددې لپاره چې د خپلو ملگرو او ولس سر او مال مو ژغورلای وي د ځايناستي حکومت دا وړانديز ومنئ.

د يادونې وړ ده چې ځايناستی حکومت په لومړي ځل د ملي يووالي حکومت په پای کې د ۱۳۹۸ کال د غبرگولي لومړۍ نېټې له کړکېچ څخه د وتلو لندې او اوږدې لارې لپاره تر سرليک لاندې ولس، حکومت او ولسمشرۍ نوماندانو ته وړاندې شوو. نورو مالوماتو لپاره دويم څپرکی وگورئ. ځايناستی حکومت او لنډمهاله يا موقت حکومت دواړه جلا جلا د حکومتولۍ دوه ډولونه دي، پام چې په پېژندلو کې يې معشوش نشئ، د ولسواکي قوانين پرته له ځايناستي حکومت درلودل په ولسواکۍ ملنډې وهل او ستر سياسي پسات ته لارې پرانستل دي.

دویم څپرکی



ځایناستی حکومت

د غبرګولي لومړۍ نېټې له کر کېچ څخه د وتلو
لنډې او اوږدې لارې چارې

نور رحمان لېوال
د ولسمشرۍ لپاره **تلاش**

ځایناستی حکومت

په ریاستي ولسواکیو کې د نابریالو حکومتونو

او د ټاکنو پروخت د حکومت بدیل

د افغانستان لپاره وړاندېزونه

وړاندیز نېټه: ۱۳۹۸/۲/۲۴، ۲۰۱۹/۵/۱۴

د ۱۳۹۸ کال د غبرگولي په لومړۍ د ډاکټر غني او ډاکټر عبدالله د ملي يووالي په نوم حکومت پای ته رسیده. ولس، د ټاکنو کمېسيونونه او د ولسمشرۍ نوماندان ټول په يوه خوله وو چې کمېسيون د زيو ټاکنو وړتيا نه لري او نه هم د هېواد امنيتي حالات ورته برابر دي. ټولو دا هڅه کوله چې بايد يول بديل رامنځته شي چې سوله يې لومړيتوب وي. د ولسمشرۍ ۱۷ نوماندانو ترمنځ د لسه او ناستو په پايله کې زما د ځايناستي حکومت په وړانديز ۱۷ نوماندان سلا شول. خو په پای کې مور دوه ډلې شو. ۱۱ نوماندان زما د وړانديز پلويان شول چې د ولسمشرۍ نوماندانو + طالبانو نوماندانو ترمنځ دې ټاکنې وشي او يو کس د ځايناستي ولسمشر په توگه وټاکل شي.

پنځه نوماندانو ويل چې د ځايناستي ولسمشر لپاره د دريمگرو کسانو ته هم لاره پرانستل شي، پردغه سکالو يا موضوع خبرې راوړې وې. خو حنيف اتمر د ټولو له مشورې پرته د ځايناستي حکومت نابريالي کولو لپاره په حزوري /حضورې چمن کې لاريون جوړ کړ چې په پای کې يې دده ډله له منځه ولاړه او دی له نوماندۍ تېر شو. که په هغه وخت کې ځايناستی حکومت راغلی وای نو سوله حتمي راتله او ولسواکي ډېر پرمختگ کولو.

همدارنگه د خپل واک غځولو لپاره ډاکټر غني د سلگونو کسانو ژوند واخيست او په سلهاوو ملياردو ملي او ولسي لگښت يې ناوړه ټاکنې ترسره کړې. خو لکه څنگه چې مور ويل د ټاکنو پايلې ونه منل شوې او د يو سياسي تړون لاندې يو بياځلې يو بل نيمگړی حکومت وټپل شو.

لنډيز

د ۱۳۹۸ کال د غبرگولي په ۱، هېواد له حقوقي، قانوني او سياسي ستونزو سره مخکېږي چې سياسي ټيکاو به لا بدتر کړي، چېرته چې سياسي ټيکاو نه وي هلته سوله او امنيت نشي راتلای او د دوی په نه شتون کې پرمختگ نشي کېدای. د ملي يووالي حکومت پرلپسې ناوړو پايلو د ولسواکۍ بهير له سترو گواښونو او ولس د ټکر له گواښ سره مخ کړی دی. اوس مور په ملت، حکومت او سياستوالو غږ کوو چې راځئ مخنيو پيالنه غوره کړو او په درېمه نړۍ کې له پېړيو دود غبرگونپالنې څخه ووځو، پرېنږدو چې حکومت غيرقانوني حالت او د ټولو اکۍ بڼه خپله کړي، په دغه تړاو د حکومت ناوړه او ناوړې ډنډورې چې وايي اوسنی حکومت بديل نلري. دا ناوړه ذهنيت به حکومت اړ کړي چې خپل پايښت په بېرني حالت راوستلو او اړودوړ کې وويني، ولسواکي به وځپي، چې له دغه ناقانونه حالت څخه به د هېواد دوښمنان گټه پورته کړي او هېواد به لا نور کړکېچن حالت ته بوځي. دغه ډول حالت به د هېوادوالو سر او مال نور هم له زيانونو سره مخکړي، نو ځکه اړينه ده چې دغه حالت په منتقي، قانوني او اساسي توگه د ملت د ارادې له اړخه وڅېړل شي او ټولمنلی حل يې راووځي.

اوس د ملي يووالي حکومت سرکښانو پورې اړه لري چې ځان او ملت گواښ سره مخکوي، د ناوړه تاريخ يوه بله لسيزه پيلوي او که د سولې او پرمختگ لپاره له ۶ مياشتې ناقانونه حکومتي واک څخه تېرېږي چې په ترڅ کې به د سولې، ولسواکۍ او قانون ته د درناوي اتل کېږي.

خو په ډاډسره ويلی شو چې په واک کې پاتې کېدل به يې گواښونو سره مخ کړي او هم به يې له واکه لاسپسر کړي، ځکه د حکومت مخالفين له اوسني حکومت سره سوله نه کوي او ولس سوله غواړي، نو پردغه بنسټ په راتلونکو ټاکنو کې ولس پر هغوی باور نکوي چې سوله نه غواړي. د ملي يووالي حکومت په سوله کې خپلې گټې نه وينې، کېدای شي ولسمشر د خپل واک د غځېدو لپاره د اساسي قانون ۱۴۷ مادې بېرني حالت څخه گټه پورته کړي، ترڅو د غبرگولي ۱ نېټې څخه وروسته د خپل

حکومت د غځېدو جواز پیدا کړي چې دا به ترټولو کرغېړنه کړنه وي، دې او نورو ورته ستونزو له امله اوسنی حالت او حکومت له حقوقي اړخه خپرو:

د اوسني حالت او حکومت حقوقي ارزونه

د ولسواکۍ په نظامونو کې چې حاکمیت په ولس پورې اړه لري د قدرت ترلاسه کول د یوه ټولنیز وکالتی تړون او ټاکنو له مخې هغو کسانو ته سپارل کېږي چې وړتیا یې ولري. نو له همدې امله پدې تړون کې مهال وېش ډېر اهمیت لري چې کاري موده د دیکتاتورۍ، ټولو اکۍ، پاچاهۍ او ولسواکۍ ترمنځ مهم توپیر ګڼل کېږي چې ملت یې د رایو له لارې خپل وکیل یاني ولسمشر ته ورکوي.

د افغانستان اساسي قانون د ۶۱ مادې ۲ بند کې د جمهوري ریاست موده داسې ټاکل شوې ده (د ولسمشر دنده د ټاکنو له ترسره کېدو ۵ کاله وروسته د غبرګولي په ۱ نېټه پای ته رسېږي) لدې امله ځینې د پورتنی حکم قید (د ټاکنو له ترسره کېدو وروسته) داسې اټکلوي چې ټاکنې (په هر دلیل چې وي) ترسره نشي، نو د ولسمشرۍ موده غځېږي. د همدغه بنسټ پر اټکل په ۱۳۸۸ او ۱۳۹۴ کلونو کې د ولسمشر موده هم وغځېده. دې ته ورته د ولسي جرګې په اړه هم ناسم حکم موجود دی. د اساسي قانون د ۸۳ مادې ۲ بند کې د ملي جرګې یا ملي شورا د کار ختمېدل هم د ټاکنو د وروستي اعلان څخه ۵ کاله وروسته د چنګاښ ۱ نېټه ټاکلی ده، له همدې اټکل څخه په ګټه، د ۱۶ تقنیني دورې ټاکنې ترسره نشوې، دې دورې ټول ۸ کاله دوام وکړ چې ۵ کاله یې خپل وو ۳ کاله نور غیر قانوني وخت ورکړل شو. که چېرې یوازې همدغه احکام د اساسي قانون ۶۱ او ۸۳ مادو، ۱ بندونه معیار وګرځوو نو هماغه ګمانونه منځته راوړي، خو دلته بنسټیزې پوښتنې را برسره کېږي چې دغه ډول اټکل یې ځواب ویونکی نه دی، د بېلګې په ډول:

- که ولسمشر په لوی لاس ونه غواړي چې ټاکنې ترسره کړي ترڅو واک کې پاتې شي او په ډول ډول پلمو هغه وځنډوي نو د ولس (موکل) او خپله د ولسمشر (وکیل) ترمنځ د ولسمشرۍ (وکالت) تړون سرنوشت چې په هغه کې رایې د پنځو (۵) کالو لپاره کارول شوې وي هغه به څنګه شي؟ په یاد ولری چې د موکل (ولس) د غوښتنې پرته هېڅ محاکمه د وکالت (ولسمشرۍ) موده نشي تمدیدولی.
- په دغه حالت کې به د یوه ټاکل شوي ولسمشر او یوه دیکتاتور ترمنځ چې له ولس څخه یې مشروعیت نه وي ترلاسه کړی توپیر څه وي؟
- د بېلګې په ډول دا هم کېدای شي ولسمشر دې ټاکنې ترسره کول وغواړي ولې د مدیریتي کمزورتیا او مالي امکاناتو د نشتون له امله د ټاکنو ترسره کولو باندې ونه توانېږي چې د همدغه کمزورۍ له امله هېواد کړکېچ کې پاتې کېږي نو ایا دا باید ددې منتق وګرځي چې دداسې کمزوري رهبر (ولسمشر) ملت (وکیل) د کار موده باید د هغه قید پر بنسټ چې ټاکنې ترسره نه شوې وغځېږي؟
- ایا د همدغه نابریالي کس ناوړتیاوو چې تشه یې رامنځته کړې، ددغې تشې ډکولو لپاره خپل کار ته دوام ورکړي او که د ځایناستي حکومت له لارې بل وړ کس ته باید د سمون لپاره لاره هواره شي چې د ولسواکۍ بنسټ او ملت پرمختګ وکړي؟
- که ولسمشر پخپله د واک تشه رامنځته کړي وي او د ټاکنو ترسره کولو وس او توان ونلري او د ورته حالت د لمنځه وړلو اراده ونلري ددغه شان نظام پایله به څنګه وي؟

پورتنۍ پوښتنې د قانون پر بنسټ چې ټاکنې نه وي ترسره شوي موده غځېدلو حل ناوړه سرغړونې دي، همدا اوس له ورته حالت سره لاس او ګریوان یو او دغه ډول اټکل پخپله ستونزه ده ځکه په اساسي قانون کې ددغه شان مبهم حالت شتون سره داسې جزیرې راپیدا شوي ترڅو له هغو څخه یو ناوړه سیاسي عرف په پای کې وزېږول شي، خو اړینه داده چې د عمومي اصولو او ټولو نورو مادو په پام کې نیولو سره باید قانوني لارو څخه ټولمنلی حل راوڅی.

د نظام ډول او څرنگوالی د اساسي قانون په لومړنيو مادو کې روښانه شوی چې جمهوریت يادېږي. په ۴ ماده کې ملي حاکمیت د ولس يا ملت ملکیت گڼل شوی چې پخپله يا د استازو په مرسته سپارل کېږي چې پدې تړون کې د مودې عنصر ۵ کلن دی او دوام يا غځېدل يې له بېرني حالت پرته د ولسمشر له وسه بهر ده او د تړون ښکاره ماتېدل گڼل کېږي.

د اساسي قانون ۱۴۷ ماده داسې حکم کوي که د ولسمشرۍ يا د ملي شورا تقنيني دوره په بېرني حالت کې پای ته ورسېږي نو نوې ټاکنې نه ترسره کېږي، د ولسمشر او شورا د غړو کاري موده د ۴ نورو مياشتو لپاره غځول کېږي، که بېرني حالت له ۴ مياشتو ډېر وغځېږي نو د ولسمشر لخوا لويه جرگه راغونښتل کېږي. د بېرني حالت له پای ته رسېدو ۲ مياشتې وروسته ټاکنې ترسره کېږي. په دې حکم کې روښانه راغلي چې د ولسمشر او ملي جرگې (ملي شورا) کاري موده (له ټاکل شوې مودې څخه غځول)، يوازې په بېرني حالت کې جواز لري يعنې د جگړې ويره، ناڅاپي گډوډي، د طبعي پېښو او نور له امله چې خپلواکي او ټولنيز ژوند وگواښي، ددغو دواړو بنسټونو کاري موده يوازې د څو مياشتو لپاره تمدید بدلای شي او هغه هم د ټاکلي مهال وېش پر بنسټ (د اساسي قانون ۱۴۳ ماده).

د ۱۴۷ مادې حکم روښانه دی چې که بېرني حالت له ۴ مياشتو ډېر شي ولسمشر دې لويه جرگه راوغواړي ددغو ټولو تدابيرو موخه داده چې د تړون د مودې عنصر بايد ومنل شي له بېرني حالت پرته ولسمشر په هېڅ بهانه نشي کولای خپل کار ته دوام ورکړي او نه هم د ۵ کال د چنگاښ له ۱ نېټې څخه زياته خپله موده غځولی شي.

له پورتنی حکم څخه په ښکاره معلومېږي چې په ۱۳۸۸ او ۱۳۹۴ کلونو کې د ولسمشر د کار دوام د اساسي قانون په بد يا خلاف وو. همدا شان د ۱۶ تقنيني دورې درې (۳) کاله غځول د اساسي قانون ښکاره له پښولاندې کول دي. نو پر همدې بنسټ حکومت او ټولو نورو اړخونو ته وايو چې تېرې، تېروتنې دې د استناد په ډول نه راوړل کېږي بلکه له هغو څخه دې د اساسي قانون د ملاتړ او د هغه عملي کولو لپاره گټه پورته شي چې سياسي ټيکا و راشي.

1 - يوه بله پوښتنه هم رامنځته کېږي چې که د ولسمشر د کار موده د پنځم (۵) کال د غبرگولي په ۱ نېټه پای ته رسېږي، د مرستيالانو موده هم ورسره يوځای پای ته رسېږي؟

همدارنگه که ولسمشر او لومړی مرستيال يو وخت کې مړه شول، په ترتيب سره به دويم مرستيال، د مشرانو جرگې ريس، د ولسي جرگې ريس، د بهرنيو چارو وزير د اساسي قانون ۶۷ مادې د حکم پر بنسټ د ولسمشر دنده په غاړه اخلي او اوسنی حالت د اساسي قانون ۶۸ مادې حالت نه دی، نو ولسمشر او کابينه دا اهليت نلري او همدا شان د مشرانو جرگه، ولسي جرگه او د بهرنيو چارو وزير قانوني تشه کې شتون لري او کلونه کېږي چې ځايناستی حالت لري.

د مرستيالانو گمارلو لپاره ممکن د اساسي قانون ۶۸ مادې ۱ بند حکم تطبيق شي خو دا به غير اخلاقي کړنه وي. غوره داده چې د يوې ملي سياسي ټولگې له لارې د ځايناستي حکومت چې تلپاتې حل دی، لارې ولټول شي چې بيا به هېڅ حکومت له قانون څخه ناوړه گټه پورته کولو وړ نه وي.

د اوسنی حالت او حکومت، سياسي ارزونه او د قانون جوړونې نشتون

په کومه کچه چې يو نظام د خپل پايښت او دوام لپاره حقوقي او قانوني مشروعيت ته اړتيا لري همدا شان قوانين هم پر خپل وخت سمون او جوړونې ته اړتيا پيدا کوي، هغه قوانين چې د وخت اړتياوې پوره نشي کړای، ستونزې رامنځته کوي او د ستونزو له منځه وړلو لپاره سياسي ملاتړ ته اړتيا پيدا کوي، په ځانگړې توگه هغو هېوادو کې چې په ناوړين يا له ناوړين څخه وروسته حالت کې شتون لري سياسي جوړجاړيو ته چې ملي ټيکا و راوړي اړتيا ليدل کېږي خو له بده مرغه زموږ په قوانينو کې د ځايناستي حکومت، بديالي ډلې يا حزب اختلاف او د شراکتې حکومتونو جوړښتونو لپاره قانوني توکي شتون نلري.

ددغو قوانينو د نشتون له امله په ۱۳۹۴ کال کې ونه توانېدلو چې د ټاکنو په ترڅ کې رامنځته شوی بحران مدیریت کړای شو او سياسي جوړجاړی د نظام د نسبي پايښت لامل شو چې پایله کې يې د ملي يووالي حکومت رامنځته شو، له بده مرغه دغه

حکومت قانوني ملاتړ نه درلود نو له همدې امله ونه توانېده چې د نظام پايښت، د فساد مخنيوي او د ټاکنو ښه مدیریت کومې ژمنې چې بې کړې وې هغه ترسره کړي. دا ناقانونتوب لامل شو چې دواړو لورو د ځواک څخه ډېره ناوړه گټه پورته کړه او د ملي گټو پر ځای يې ځاني گټې وپاللې، دغو کړنو هېواد له کورنيو ستونزو او ناورين سره مخ کړی او په نړېواله کچه يې زموږ اړيکې له نړېوالو سره ډېر ترينگلي حالت ته بيولي.

همدارنگه د ملي يووالي حکومت چې د هېوادوالو او وگړو امنیت ساتل يې له اساسي دندو څخه دی، دوی د امنیت په ساتلو کې پاتې راغلي چې په پایله کې ۵۰۰۰۰ سرتېري شهيدان او په سل هاوو زره ملکي وگړي ټپيان او شهيدان شوي دي او ددې بېشانه سربښندنې په پایله کې ملي گټو ته د رسېدو پر ځای مو په تېرو ۵ کلونو کې هغه سيمې هم دلاسه ورکړې چې د نظام ترسيوري لاندې وې.

همدارنگه د فساد پر ضد مبارزې هم سياسي رنگ اخيستی، مالي پروسې هم د تدارکاتو په اداره کې په شکمن ډول انحصاري شکل غوره کړې او ټول واکونه يې په يوه اداره کې راټول او محدود کسان يې پرې واکمن کړي دي، په ځينو تړونونو کې د کره اسنادو په شتون کې چې رسنيو ته هم په لاس ورغلي دي د شرکتونو استازي او د ملي يووالي حکومت له سرکښانو او چارواکو سره کورنۍ اړيکې لري او د هغوي سره تړونونه د "يوآزۍ سرچينې" پر بنسټ ورکړل شوي چې د پوښتنو وړ دي او دالار د رویتيا بنسټ نه شي کېدای.

حکومت د ولسواکي په پياوړتيا کې هم ناکام پاته شو، د ۱۳۹۷ کال د ولسي جرگې ټاکنې تر ټولو ښه بېلگه ده چې د قانون سمونې په پلمه د نړۍ په تاريخ کې تر ټولو له درغليو ډکې او جنجالي ټاکنې وې، چې له قانوني مودې ۳ کاله وروسته ترسره شوې او دادی پایلې يې نږدې ۹ مياشتې کېږي لاهم د کمېسيون تر کار لاندې دي همدارنگه د ولسمشرۍ ټاکنې هم ځنډول کېږي ان تر دې چې د حکومت کاري موده د غبرگولي په ۱ نېټه ۱۳۹۸ پای ته رسېږي، حکومت د سترې محکمې له لارې د خپلې مودې د غځولو ناقانوني هڅه کوي هغه هم په داسې وخت کې چې ولسمشر غني پخوا د خپلې نوماندۍ پروخت د پخواني حکومت ورته پرېکړه نه منله او هغه يې غير اخلاقي، غير قانوني او د شرم وړ بلله، خو اوس د خپل واک غځېدو لپاره په ډېره سپينسترگۍ همغه هڅه کوي، چې د حکومت سياسي اراده يې تر پوښتنولاندې راوستلې ده.

همدارنگه اوسنی ولسمشر د ولسمشرۍ ټاکنو د سيالۍ لپاره د خپلو سيالانو په مقابل کې د کمپاين په موخه له دولتي امکاناتو او سياسي واکونو څخه ناوړه گټه پورته کوي او د خپلې ډلې غړو ته په غير قانوني ډول په ملي مسایلو کې د گډون حق ورکوي او هغه کسان چې په دولت کې دندې لري او د خپلو بنسټيزو حقوقو پر بنسټ له بل نوماند څخه ملاتړ کوي د حکومت له لوري له دندې گوښه کېږي.

له بدمرغه نه يوازې ارگ د سولې په راوستلو او په هېواد کې د ثبات په ټينگولو کې د ولس د غوښتنو خلاف پاتې راغلی، د سولې بهير چې د امريکا متحده ايالاتو له لوري پيل شوې او په ښه توگه روان دی حکومت يې د مخې ډب کولو هڅې کوي.

د ولسواکۍ پر بنسټ حکومتونو کې چې کله قوانين د حالاتو ځواب نشي ويلای او حکومتونه د ستونزو سره مخامخ کېږي نو د يو سياسي او ملي جوړجاړي ملاتړ ته اړتيا لېدل کېږي چې د منلو وړ پرېکړې رامنځته کړي بيا د مقنینه قوې له لوري ورڅخه قوانين جوړېږي. همدارنگه جگړه کې ښکېلو يا جگړه ځپلو هېوادونو کې کله ناکله د واک سوليز لېږد د قوانينو د نشتون له امله نه کېږي او د بحران څخه د وتلو په موخه مخور او سياسيون د ملي گټو او پخلاينې لپاره راټولېږي، د کرکېچ څخه د وتلو لپاره تگلارې او قواعد جوړوي چې سياسي ټيکاو رامنځته کړي.

اوس د داسې يوه ټولمنلې تگلاره جوړول د ټولو تاريخي مسوليت دی او هم بايد لومړيتوب وي چې ټولو سياسي خوځښتونو، حکومتونو او ولس ته د منلو وړ وي. ترڅو د غبرگولي له ۱ نېټې ۱۳۹۸ کال څخه وروسته حکومت قانوني بڼه ولري او مشروع، خپلواکو، رڼو او عادلانه ټاکنو ته لاره هواره کړي. د سولې خبرو اترو کې هم ډېر خواره واره اندونه د يووالي لورته بوځي، ترڅو د جگړې پای، اوربند او د مخالفينو سره تلپاتې سوله راوستل شونې کړي، ځکه اوسنی حکومت سره مخالفين

سوله نه کوي. پورتنی هغه اړینې چارې دي چې راتلونکی بېپرې ځایناستی حکومت به د هغو په ترسره کول مکلف وي چې په لاندې تگلارو کې وړاندیز شوي دي.

د غبرگولي ۱ نېټه ۱۳۹۸ کال له بحران څخه د وتلو تگلاري او چاري

د ۱۳۹۸ کال غبرگولي ۱ نېټې له کړکېچ څخه د وتلو لپاره لاندې لارې چارې مرستندويه کېدای شي چې پرلپسې مور لټولي او خپرلي، چې د غبرگولي له ۱ نېټې څخه ورسته یو بېپرې ځایناستی حکومت رامنځته شي چې په ترڅ کې مو درې (۳) لاندې تگلارې پیدا، طرحه او پېژندنې ته برابري کړي دي چې، ځایناستی یا سرپرست حکومت د اوسنیو ولسمشرۍ نوماندانو + مخالفینو څخه د خپلمنځي ټاکنو له لارې، اوسنی ولسمشر د ځایناستی په توګه او د مشرانو جرګې مشر د ځایناستی ولسمشر په توګه.

لومړۍ او ټولمنلې تگلاره: ځایناستی یا سرپرست حکومت د اوسنیو ولسمشرۍ نوماندانو + مخالفینو څخه د خپلمنځي

ټاکنو له لارې

افغانستان کې لنډمهالی یا عبوري یا موقت حکومت راتګ نن سبا زموږ د سیاستوالو، رسنیو، چارپوهانو او حتا بهرنیانو لپاره توده خبره او سیاسي شننو کې په ناسم ډول برخه دی. په افغانستان کې دوی د ځایناستی حکومت او لنډمهالی حکومت ترمنځ په توپیر کې سره ورک دي. اوس دا ډېره اړینه ده چې لنډمهالی یا عبوري حکومت سره د ځایناستی یا سرپرست حکومت په اړه پوهاوی او قوانین رامنځته شي، ددې لپاره اړینه ده چې لومړی د لنډمهالی او بیا ځایناستی حکومت پېژند یا تعریف وکړو.

لومړۍ لنډمهالی، عبوري، Provisional یا Interim حکومت

لنډمهالی حکومتونه هغه وخت رامنځته کېږي چې د پوره نظام نه شتون وي لکه د نویو جغرافيو د رامنځته کېدو په وخت کې یا په نظام کې بشپړ بدلون ته اړتیا وي لکه د یوې ځانګړې ایډیالوژي پر بنسټ نظام او دولت له بدلون وروسته لنډمهالی حکومت ته اړتیا وي لکه د شوروي د یرغل له ماتې څخه وروسته لنډمهالی حکومت او بیا د طالبانو اسلامي امارت بدلون پر اوسني حکومت او ورته نورو حالتو کې لنډمهالی حکومت ته اړتیا وي.

دویم: ځایناستی یا Caretaker Government

ځایناستی حکومت د نړۍ د ډېرو دولتي قوانینو برخه ده، چې له بدمرغه زموږ قوانین ورڅخه بې برخې او نیمګړې پاتې شوي دي. ځایناستی حکومت ته هغه وخت اړتیا وي چې روان حکومتونه نابریالي وي او ولس په سولیز ډول د حکومت بدلولو غوښتنه وکړي. همدارنګه د ولسواکۍ پر بنسټ جوړو دولتو کې که له درېګونو ځواکونو لکه اجرائیه، مقنینه او قضائیه څخه یو یا ډېر ناتوانه شي یا یې پر ټاکلي وخت ترسره نه شي، یا یو ځواک په بشپړ ډول بل تورن کړي چې ملت ته د حکومتي اسانتیاوو ورکولو توان نلري او د بدلولو قانوني غوښتنه یې وکړي نو ځایناستی حکومت رامنځته کېږي. د بېلګې په ډول که زموږ ولسي جرګه راپاڅي او د غوڅو رایو پر بنسټ د ملي یوالي حکومت د نه همکاريو په لړ کې شنډ کړي یا د ملي یوالي حکومت ولسي جرګه ړنګه کړي یا حکومت د ولسي جرګې ټاکنې پر خپل وخت ترسره نه شي کړای نو په دغو حالاتو کې ځایناستی حکومت ته اړتیا لیدل کېږي.

اوسنی حالت رابښي چې د کابل د حکومت بدیل، مخالفین یا طالبان هم د ټول نظام بدلون نه غواړي او سوله کولو لپاره به یې د ځایناستی حکومت غوښتنه پرځای، پر وخت او منتقي (منطقي) وي، چې د دوی تحریک او هلېځلې هم له سیاسي زیان سره مخ نشي، هم د هېواد سیاست کې خپله روا سیاسي ونډه ترلاسه کړي او هم سوله راشي، دوی باید د بې پرې ځایناستی حکومت رامنځته کېدو غوښتنه وکړي. اوسنی حالت سره ځکه مخامخ یو چې له بدمرغه د هېواد

قوانین د ځایناستی حکومت په برخه کې نیمگړې جوړ شوي او هغه وخت کې چا چې قانونین جوړول، نه یې غوښتل چې ولس دا پیاوړتیا ولري چې ناوړه حکومت یا د هغه یو ناوړه ځواک سولیز ډول بدل کړي ځکه یې پر ځایناستی حکومت سترگې پټې کړي دي. دغه حالت څخه د وخت او تېرو حکومتونو په خپله گټه او د ولس په زیان څو ځلې گټه پورته کړه او حالات یې تردې راوړسول چې ځینو په ناسم ډول د لنډمهالي حکومت غوښتنه ترننه توده وساتله چې په بشپړ ډول ولس ته د منلو نه دی.

همداوس چې موږ دا لېکنه کوو حکومت د سولې په اړه دریغ او پروگرام نلري ځکه د سولې مشورتي لویې جرگې او غونډې ته د خپلې خوښې په زرگونو کسان چې کمپاینې موخې یې ترشا دي راوغوښتل او قطر ته یې د سولې خبرو وړانولو لپاره د داسې سلگونو کسانو لیست چې خپلو گټو او ډلو تپلو پورې یې تړاو درلود واستاوه ترڅو د سولې خبرې وننگوي. سوله د غني، خلیلزاد او د تالبانو (طالبانو) د یو کس یا دغو لوریو څخه د یوې جرگې دنده ده. خو حکومت له واری یا موقعې څخه په گټه پورته کولو د سولې مشورتي جرگې په نوم شاوخوا ۴ سوه میلیونه کمپاینې لگښت او د سولې نورو جوړښتونو په نوم د څوار ملت په ملیاردونو لگښت ترشاه ناقانونه کمپاین وکړ، هغه هم په داسې وخت کې چې نېږدې ۶۰٪ هېوادوال د لوږې تر کرښې لاندې ژوند کوي او پاته نور هره ورځ جگړې او طبیعي ناورینونه ځیي.

له دغه حالت څخه د وتلو او بېړۍ سولې لپاره اړینه ده چې سیاستوال او ملت د ځایناستی حکومت غوښتونکي شي او په قوانینو کې داسې بدلون راولي که هر وخت کوم حکومت نابریالی وو چې ولس یې په قانوني او سولیز ډول له واکه د گوښه کولو توان ولري. دا چاره به د تل لپاره د ناوړه حکومتونو رامنځته کېدلو مخنیوی وکړي. د مسولیت او عدالت ډله د یو پیاوړي او سولیز هېواد لپاره لاندې وړاندیز کوي.

د ځایناستی حکومت د گمارنې تگلاره

لوی څښتن دې په هېواد کې بیا داسې حالت نه راولي، خو د افغانستان له اوسني حالت څخه د وتلو لپاره ډېره اړینه ده چې ځایناستی حکومت تجربه شي، حکومت باید د یو تقنیني فرمان لمخې ځایناستی حکومت ته لاره هواره کړي. بډیالو یا تالبانو ته هم غږ وکړي چې خپله ونډه واخلي ترڅو ټول لوري په سولیز ډول برخمن شي خو له دغه ځانخوښې او ځانغوښتونکي حکومت څخه دا تمه نشي کېدای چې د ملت په گټه دې له واکه تېر شي. نو اړینه ده چې ملت او ملتپال پر تالبانو غږ وکړي چې ځایناستی حکومت ته خپل د خوښې یو یا څو کسان نوماند کړي چې په راتلونکو ټاکنو کې له خپلو شرتونو (شرطونو) سره برخه واخلي او د رڼو ټاکنو له لارې د واک سولیز لېږد وشي. د دغې تجربې په رڼا کې راتلونکو حکومتونو کې وروسته قوانینو کې بدلون راشي او ځایناستی حکومت قانوني بڼه غوره کړي.

ځینې هېوادونه چې د ولسواکي او د دريگونو ځواکونو سیستم تجربه کوي د ځایناستی حکومت لپاره یې قوانین ټاکلي چې اوسني حالت کې موږ کولای شو د هغو تجربو په رڼا کې یو داسې ځایناستی حکومت رامنځته کړو چې د حکومت بډیالو ته هم د منلو وړ وي او هم وکولای شي په تخنیکي ډول رڼې ټاکنې ترسره کړي.

ددې لپاره که له ډېرو، لگښتونو او اوږدو کړاونو تېرېږو نو تر ټولو غوره لاره د اوسنیو ۱۸ ولسمشرۍ نوماندانو په شتون کې لرو چې د بډیالو په خوښه هم یو یا څو کسان وړ ډېر شي او دغه ۱۹ یا ډېر نوماندان خپلمنځي ټاکنې ترسره کړي او له دغه منځ څخه د رڼو ټاکنو په ترڅ کې یو کس د ځایناستی ولسمشر په توگه وټاکل شي. واک ورکړل شي چې اړینه ۱۰ یا ۱۵ کسيزه کابینه د اوسني حکومت په جوړښت کې جوړه کړي چې د هېواد اړینې چارې پرمخ بوځي او پرته له ټاکنو نورې پرمختیایي چارې وځنډول شي. هرڅوک چې د ټاکنو په ترڅ کې ځایناستی حکومت ته بریالی شو د ۱۳۹۸ ولسمشرۍ نوماندۍ څخه به تېرېږي.

۱۸ پاته نوماندانو څخه به ملي جرگې جوړه شي چې د مشورې تر بریده به د ځایناستی حکومت ترشا ودرېږي. ځایناستی حکومت به له ۳-۶ میاشتو په موده کې رڼې ټاکنې ترسره او په سولیز ډول د ولسواکۍ په رڼا کې حاکم گوند یا حزب حاکم ته واک و سپاري او په خوا کې باید یو بډیال گوند یا حزب اختلاف له دویم راتلونکي نوماند څخه پر

حکومت د څارنې لپاره جوړ کړي. د ملي يووالي حکومت په ډول د هر ډول گډ حکومت رامنځته کېدو څخه ترهغو مخنيوی وشي ترڅو چې شریک يا مختلت حکومت لپاره قوانين ټاکل کېږي.

د دې لپاره چې د ځايناستي ولسمشر د ټاکنې بهير ملا تېر پراخ شي نو کېدای شي د ولسمشرۍ نوماندانو سره ، رسمي سياسي گوندونو ، جهادي مشرانو ، د سترې محکمې رئيس ، د ولسي جرگې رئيس ، د مشرانو جرگې رئيس ، د علماو شورا رئيس ، د حقوق پوهانو د ټولني رئيس ، نورو صنفی او مسلکي ټولنو مشرانو ته د رایې ورکولو حق ورکړل شي ، خو د وخت او سرچينو نشتون به دا بهير له ستونزو سره مخ کړي.

همدارنگه راتلونکي کې د ځايناستي حکومت لپاره موږ يو بله قانوني لاره هم درلودلای شو ، د ولسمشرۍ د مودې پای د غبرگولي ، نېټه او د ملي جرگې يا ملي شورا د پای موده د چنگاښ ، نېټه ټاکل شوې ، ترمنځ يې ۳۰ ورځې دي ، که د ملي جرگې پای نېټه د وږي ۱ وټاکل شي نو دا به موږ ته ۳ میاشتې وخت راکړي که د وخت حکومت ونه توانيد چې د ولسمشرۍ ټاکنې ترسره کړي نو د اساسي قانون ۶۷ مادې پر بنسټ به د جرگو له مشرانو يو ځايناستی وټاکل شي ، چې يوازې دنده به يې د ولسمشرۍ ټاکنې ترسره کول او واک ټاکلي ولسمشر ته سپارل وي.

د دې تگلارې گټې

- 1 - که ولسمشر غني له ۶ میاشتې ناقانونه حکومتي واک څخه تېر شي ، په ترڅ کې به د سولې ، ولسواکۍ او قوانينو ته د درناوي اتل شي.
- 2 - ځايناستی حکومت به قانون شي چې د تل لپاره به د ټاکنو پر وخت او ناوړه حکومتونو د سوليز بدلون لپاره لاره هواره کړي.
- 3 - د ملت شتمنۍ به په ناوړه ډول د کمپاینونو او ناوړه حکومتونو لپاره نه کارېږي.
- 4 - د ځايناستي حکومت د راتگ له وېرې به حکومتونه ناوړه چارې نه ترسره کوي او قانون ته به درناوی کوي.
- 5 - د سترې محکمې او نورو اړوند ادارو درنښت به پرځای وي او د وخت حکومتونه به ناوړه گټه ورڅخه نه پورته کوي.
- 6 - د حکومت هېڅ قوه به د ملي گټو پر خلاف هڅې نه کوي.

د دې تگلارې زیانونه

- 1 - اوسنی حکومت به يې په اسانه نه مني ، چې له روڼاندو ، سياستوالو او ولس څخه به هلېځلې غواړي.

دويمه تگلاره : اوسنی ولسمشر د ځايناستي ولسمشر په توگه

ځينې نورې ټاکنيزې ډلې وړانديز کوي چې اوسنی ولسمشر د ځايناستي په توگه دنده واخلي او له ۱۳۹۸ ولسمشرۍ له نوماندۍ څخه تېر او اوسنی ولسمشر به پر خپل ځای وي او ورسپارل شوې حکومتي دندې به په ښه توگه سرته رسوي. دوی به د حکومتي او سياسي مشرانو ، نړېوالې ټولني استازو ، ملگري ملتونو او افغانستان سره د مرسته کوونکو هېوادونو استازو او هغوی چې په افغانستان کې سياسي شتون لري په وړاندې به اوسنی ولسمشر د ځايناستي ولسمشر په توگه چارو سنډالولو ، د رڼو ټاکنو ترسره کولو او سوله راوستلو دندې په غاړه لري ، دوه (۲) جرگې به د ولسمشر سره د مرستې لپاره جوړېږي چې يوه يې سياسي او ټاکنيز څار او بله د حکومتولۍ او پخلاينې څار لپاره وي. دا هم د سياسي ټيکاو لور ته تگ او له ناورين څخه د مخنيوي يوه بله لار کېدای شي.

یوغل بیا تینگار کوو چې د اساسي قانون پر بنسټ د ۱۳۹۸ کال د غبرگولي په ۱ نېټه د حکومت وخت پای ته رسېږي او له دې وروسته اوسنی حکومت هېڅ سیاسي، حقوقي او قانوني جوړجاړي جواز نلري. په همدې بنسټ اړینه ده چې له یادې واری یا موقعې څخه په گټې اخیستنې د حکومت مشران د ولس غوښتنو ته درناوی وکړي، تر نوماندۍ تېرشي او ځایناستی حکومت اداره کړي ترڅو د حکومت د ږنگولو مخنیوی وشي.

د دې تگلارې گټې

- 1- که ولسمشر غني له ۶ میاشتې ناقانونه حکومتي واک څخه تېر شي، په ترڅ کې به د سولې، ولسواکۍ او قانون څخه د درناوي اتل شي.
- 2- قانون به خپله ولسمشر عملي کړی وي.

د دې تگلارې زیانونه

- 1- کېدای شي ولسمشر غني سره مخالفین سوله ونه کړي، لکه اوس چې ورسره خبرې نکوي.
- 2- د ولسمشر غیرقانوني واک به سیاسيون ونه مني نو کېدای شي هېواد بحران ته لاړ شي.
- 3- د قانون ماتېدو اصلي عامل به خپله ولسمشر وي.

درېمه تگلاره: د مشرانو جرگې مشر د ځایناستي ولسمشر په توگه

ځیني نورې ډلې وایي چې له حقوقي پلوه د حکومت وخت د اساسي قانون ۶۱ مادې پر بنسټ پنځه (۵) کلنه دوره د غبرگولي په ۱ نېټه پای ته رسېږي او وړاندیز کوي چې د مشرانو جرگې مشر به د اساسي قانون ۶۸ مادې څخه په اټکل او د جرگو د قانونیت په ترڅ کې د ځایناستي ولسمشر دنده ترلاسه کړي او رنې ټاکنې به ترسره کړي. د مشرتابه جرگه چې د ولسمشرۍ نوماندانو د وروستي لسټ څخه به جوړېږي، له ځایناستي حکومت څخه څار او نورو اړوند چارو کې مرسته او همکاري کوي.

د ولسي جرگې مشر به د اساسي قانون د ۶۷ مادې پر بنسټ د ځایناستي ولسمشر دنده پرغاړه اخلي او د ملي جوړجاړي پر بنسټ به د مشرتابه جرگې لاندې حکومت، ټاکنې او سوله پرمخ بیايي. مشرتابه جرگه به د ځایناستي حکومت او ځایناستي ولسمشر دندې او کړنې څاري او په میاشت کې به دوه ځله ملت ته راپور ورکوي.

د ملي یوالي حکومت چارواکي به د غبرگولي په ۱ نېټه د ځایناستي حکومت رئیس ته په سولیز ډول حکومت سپاري او د نوي ځایناستي حکومت مشر به د اساسي قانون ۶۶ مادې ۱ بند پر بنسټ او د اساسي قانون ۶۷ مادې په کارولو پیلېږي.

د نوي حکومت رئیس به د اساسي قانون ۶۷ مادې ۳ بند پر بنسټ ټاکنې په خپل وخت ترسره کوي. په ټاکنیز وخت کې ځنډ او بې غوري به هېڅ ډول د منلو وړ نه وي او د ځایناستي ولسمشر د لېرې کولو او نوي ځایناستي ولسمشر ټاکل به د مشرتابه جرگې د غړو لخوا ترسره کېږي.

د دې تگلارې گټې

- 1- که ولسمشر غني له ۶ میاشتې ناقانونه حکومتي واک څخه تېر شي، په ترڅ کې به د سولې، ولسواکۍ او قانون ته د درناوي اتل شي.
- 2- قانون به عملي شي او تلپاتې سولې لپاره به لاره هواره شي.

د دې تگلارې زیانونه

- 1- کېدای شي د ځایناستي ولسمشر په توگه د مشرانو جرگې له مشر سره مخالفین سوله ونه کړي، لکه اوس چې ورسره خبرې نکوي.

3 - همدارنگه ملي جرگه يا شورا هم انتصابي ده نو ځكه دا تگلاره به هم قانوني ستونزې ولري.

خلورمه تگلاره: ولسمشرۍ نوماندانو سربېره د گوندونو، مدني ټولنو او نامتو كسانو څخه ځايناستي حكومت

ځينې نورې ډلې وايي چې له حقوقي پلوه د حكومت وخت د اساسي قانون 61 مادې پر بنسټ پنځه كلنه دوره د غبرگولي په 1 نېټه پای ته رسېږي. دوی وړاندیز کوي چې د ولسمشرۍ نوماندان چې له خپلې راتلونکې نوماندۍ تېر شي ورسره سياسي او مدني جوړښتونه وړ کسان د ځايناستي ولسمشر لپاره ونوموي او رايه ورکونکي د ولسمشرۍ نوماندان او د اړوندو جوړښتونو مشران يا له دوی څخه يوه ډله وي. دغه ډله غواړي چې په هر ډول وي د ملي يووالي حكومت پای ومومي که پایله کې يې هر وړ يا ناوړ کس واک ته رسېږي د دوی لپاره اړينه نه ده. ددې لپاره دوی غواړي چې د ځايناستي حكومت راوستلو لپاره له هرې وسيلې كار واخلي چې ډېری د ځان ملگري كړي. نو ځكه وايي چې گوندونه، مدني ټولنې، نامتو كسان، د ولسمشرۍ له 18 نوماندانو سره يوځای ځانونه ځايناستي ولسمشر لپاره نومولی شي. که داسې وشي د ځايناستي ولسمشرۍ هيلمنو نوماندانو شمېر به سلگونو ته ورسېږي چې يوې انارشي او گډوډۍ ته به لاره پرانيزي. سره لدې چې دغه تگلاره په بشپړ ډول د نوماندانو ترمنځ د بې باورۍ، پرځان د نه باور او نه همکارۍ ترجماني کوي خو دوی د ولسمشرۍ نوماندانو د شورا په نوم گواښ کوي چې که د ملي يووالي حكومت د غبرگولي له 1 نېټې څخه وروسته خپل غيرقانوني كار ته دوام ورکړي پر وړاندې به يې غبرگون وښيي.

د دې تگلارې گټې

1 - که عملي شي دې تگلاره کې به ډېری برخه ولري.

د دې تگلارې زيانونه

- 1 - راتلول، په يوه تگلاره سره جوړېدل به ډېر وخت او سرچينو ته اړتيا ولري چې دا بهير به له ستونزو سره مخ كړي.
- 2 - کېدای شي بهير له گډوډيو سره مخ شي.
- 3 - يو ناوړه کس کېدای شي واک ته ورسېږي.

افغانستان کې ولې ځايناستي حكومت؟

افغانستان يو ځايناستي حكومت ته ځكه اړتيا لري چې په ټاكنو کې د حكومت بې پرېتوب او ناپېلتوب وساتل شي. په ټاكنو کې له ملي واک، ځواک، شتمنيو او سرچينو څخه ناوړه گټه پورته نه شي، ځکه اوسنی ولسمشر خپله هم نوماند دی او همدا اوس يې په ناوړه توگه له وخته وړاندې ټاکنيزې سيالۍ پيل کړي. له مودې وړاندې له دولتي امکاناتو او ادارو څخه په څرگند ډول غيرقانوني کمپاين لپاره گټه پورته کوي، د خپلې ټاکنيزې ډلې نويو غړو ته د ملت په بوديجه په سترو حكومتي پرېکړو کې د ټولو قوانينو او تگلارو په خلاف د گډوډيو حق ورکوي. همدارنگه هغه کسان چې د خپلو بنسټيزو حقوقو پر بنسټ له بل نوماند څخه ملاتړ کوي د ولسمشر له خوا له دولتي دندې گوښه کېږي له دې سره لاندې هغه نور لاملونه دي چې د هېواد چارې بايد ځايناستي حكومت ته وسپارل شي.

- 1- اوسني حكومت سره مخالفين سوله نه کوي، چې سوله ونشي نو په هېواد کې امنيت او پرمختگ نشي راتلای.
- 2- د غبرگولي په 1 نېټه 1398 هېواد له حقوقي، قانوني او سياسي ستونزو سره مخکېږي چې سياسي ټيکاو به لا بدتر کړي، چېرته چې سياسي ټيکاو نه وي سوله او امنيت نشي راتلای او د دوی په نشتون کې پرمختگ نشي کېدای.

۳- د ملي يووالي حکومت، پرلپسې ناوړه پایلو د ولسواکۍ بهير ننگولې او ولس يې د تکر له گواښ سره مخ کړی دی.

۴- د حکومت غیرقانوني حالت د ټولواکۍ بڼه خپله کړې دا به حکومت اړ کړي چې خپل پایښت په بېرني حالت او اړودوړ راوستلو کې وگوري، ولسواکي به وځپي له دغه ناقانونه حالت څخه به د هېواد دوښمنان گټه پورته کړي او لا نور کړکېچن حالت به راشي.

۵- حکومت نه يواځې دا چې د سولې په راوستلو کې رېښتيني ندي بلکې غواړي چې په خپلو شومو پلانونو سره د افغانستان د خلکو اساسي غوښتنه چې سوله او امنيت دی د ناکامۍ له گواښ سره مخ کړي او دا ملي پروسه په داسې غوښتنو سره چې گواکې تليپاتي سوله غواړو او باعزته سوله غواړو له منځه یوسي.

۶- د تېرو ۴۰ کلونو جگړو څخه وروسته سوله او امنيت د ولسواکۍ او ملي ارزښتونو په رڼا کې د هېوادوالو بنسټيزه غوښتنه ده چې يوازې د رڼو ټاکنو په پايله کې قانونيت او مشروعيت راتلاي شي. رڼې ټاکنې د نظام د پایښت او تليپاتي ولسواکۍ لپاره زموږ د وياړلي ملت نه هېریدونکي اصل دي.

۷- د هېواد اوسنی ناوړه سياسي، امنيتي، اقتصادي او فرهنگي حالت د ملي يووالي حکومت د ناوړه کړنلارو پايله ده.

۸- په دفاعي او امنيتي برخو کې د مشرتابه کمزورتيا د دغو ځواکونو د بېشانه مړيني زيان او د حکومت ترواک لاندې سيمي له لاسه ورکړي چې له امله يې په هېواد کې دننه کړکېچونه ډېر کړي او د بهرنيو کواښونو په مخنوي يا ماتولو کې بشپړ ناکام وو.

۹- تر ۷۰٪ ډېرې مادې د اساسي قانون د ملي يووالي حکومت کې تر پښو لاندې شوي چې د افغانستان د حقوق پوهانو ټولني څېړنو لمخې له ۱۶۲ مادو څخه ۹۴ مادې تر پښو لاندې شوي دي چې ډېری يې د ولسمشر له لوري سرغړونه شوې ده.

۱۰- د فساد په مخنيوي کې هم حکومت ناکام وو او په پايله کې يې افغانستان د نړۍ يو تر ټولو فسادگرو هېوادونو په لړ کې راوست چې پرمختگ او سوداگريزې ستونزې يې ننگولي.

۱۱- اوسنی حکومت له پيله د دوو (۲) کسانو د یوناوړه سياسي جوړجاړي په ترڅ د بهرنيو تر څارنې لاندې منځته راغلی چې قانوني بڼه يې نه درلوده، هغه موده يې هم د غبرگولي په ۱ نېټه ۱۳۹۸ کال پاي ته رسېږي، همدارنگه له لومړۍ ورځې څخه دغه حکومت هم يو ډول ځايناستی حکومت وه چې قانوني بڼه يې نه درلوده او نه يې د خپلولو هڅه وکړه. تېرو ولسي جرگې ټاکنو ته په کتو او ولسمشرۍ راتلونکو ټاکنو کې ځنډونه د حکومت توان او اداره دواړه تر پوښتني لاندې راوستي او دا څرگندوي چې دا حکومت هېڅکله نشي کولای رڼې ټاکنې ترسره کړي، د ولسي جرگې ټاکنې يې په ۵ کلونو کې ونشوې کړای او دادی د ولسمشرۍ ټاکنې هم نشي ترسره کولای او ورځ تر بلې يې ځنډوي.

۱۲- له شک پرته د اوسني نامناسب حالت منځته راتگ لامل د ملي يووالي حکومت ولس ته غولونکې ژمنې او شعارونه وه او ځينې د پوښتنې وړ حرکتونه ددې لامل شول چې د هېواد سياسي نظام له گواښ سره مخ کړي.

۱۳- په اساسي قانون کې د جمهوري رياست د دورې پای د غبرگولي ۱ نېټه ده، يواځې بېرني حالت کې اساسي قانون توکي لري چې اوسنيو حالاتو ته ځواب ويونکي ندي، له اوسني حالت څخه د وتلو لپاره يوازې د سياسي جوړجاړي له لارې ځايناستی حکومت کېدای شي او بس.

پورتنيو لاملونو ته په کتلو سره اوسنی حکومت هېڅ کومه حقوقي او سياسي بقا نلري او له بل لوري سياسي او ملي ټولگې هم په يوه خوله د نوي رهبرۍ غوښتونکي دي، نو پدې اړوند زموږ وړانديزونه په لاندې ډول دي:

- له همدا اوسه د غبرگولي ۱ نېټې ته تيارى ونيول شي، ولسمشر او مرستيالان د ددې لپاره چې نور هېڅ قانوني او مشورتي حق نلري او نه چاته د منلو وړ دي نو د خپلې کاري مودې پای د غبرگولي ۱ نېټه اعلان کړي. که چېرې ولسمشر او مرستيالان يې د اساسي قانون خلاف خپل کار ته دوام ورکړي، په هغه صورت کې د ملي يووالي حکومت په څېر بايد په لويه کچه يوه ټولگه رامنځته او يوه ځايناستي اداره جوړه شي او بيا نوموړې اداره د حکومت چارې او رڼو ټاکنو د ترسره کول او له طالبانو سره د سولې خبرو پرمخ بيول ترسره کړي.
- داسې معلومېږي چې حکومت هر څه مشوش کړي غواړي چې له سوليزې لارې واک او سياست لېږد ته هم زړه نه ښه کوي او ولسواکي ته درناوى نه لري، ځکه د تېرو ناکامو حکومتونو په پشان غواړي چې د سترې محکمې له لارې خپل واک په ناقانونه ډول وغځوي. ولسمشر د ملت د رايو پريښت وکيل دى چې وکالت د موکل له اجازې پرته بل څوک نشي تمديدولای.
- له بل لوري په هره بهانه چې وي د حکومت د غيرقانوني دوام څخه ملت سترې دى او نور يې دا حکومت د زغملو وړ ندی، پايښت به يې د هېواد ځوانې ولسواکۍ ته زيان واړوي، له همدې امله له ناورين څخه د وتلو يوازې لار ځايناستی حکومت دى.

د ولسمشرۍ نوماندان کولای شي چې د پورتنیو جوړښتونو په خپلولو سره ملت له ناورين څخه وژغوري. دا جوړښت به مخالفونو ورک کړي او سوله به راشي، دا اوس ملي اداره يو ملي ملاتړ ته بېرڼۍ اړتيا لري نو اړينه ده چې دغه حالت ته منتقي، قانوني او د ملت د ارادې له اړخه وڅېړل شي او ټولمنلی او د ټولو په گډون حل يې راوځي.

دغه حالت کې پاته کېدو نښونې

اوسني حکومت سره مخالفين سوله نه کوي، چې سوله ونشي نو په هېواد کې امنيت او پرمختگ نشي راتلای، جگړه به دوام مومي، افغانان به نور زيانمن کېږي.

پايله

د پورتنیو څېړنو، وړاندېزونو او حالاتو په رڼا کې ترټولو اسانه، نېږدې قانوني او گړندۍ لاره، د يو لوستي، پوه او متفکر په توگه له ولسمشر غني څخه دا هيله ده چې تېر ناوړه تاريخ تکرار نه کړي او د يو تقنيني فرمان له مخې يا خپله ځايناستی شي يا له شته نوماندانو سره د خپلمنځي او بې جنجاله ټاکنو له لارې ځايناستی وټاکي او پاتې نورو نوماندانو سره په گډه د رڼو ټاکنو او ښې ځايناستي حکومتولۍ لپاره د لارښودانو جرگه يا شورا جوړه کړي. که ولسمشر غني له ۶ مياشتې ناقانونه حکومتي واک څخه تېر شي، په ترڅ کې به د سولې، ولسواکۍ او قانون ته د درناوي اتل شي.